

ID-DEĊIŻJONI TAL-KUNSILL (UE) 2020/2139**tal-15 ta' Diċembru 2020**

dwar il-pożizzjoni li trid tittiehed f'isem l-Unjoni fi hdan il-Kumitat Kongunt stabbilit mill-Ftehim Ewro-Mediterranju dwar l-Avjazzjoni bejn l-Unjoni Ewropea u l-Istati Membri tagħha, fuq naha wahda, u r-Renju Haxemita tal-Ġordan, fuq in-naha l-oħra fir-rigward tal-adozzjoni tar-Regoli ta' Proċedura tal-Kumitat Kongunt

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 100(2), flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim Ewro-Mediterranju dwar l-Avjazzjoni bejn l-Unjoni Ewropea u l-Istati Membri tagħha u r-Renju Haxemita tal-Ġordan minn naha l-oħra ⁽¹⁾ ("il-Ftehim") gie konkluz mill-Unjoni bid-Deciżjoni tal-Kunsill (UE) 2020/953 ⁽²⁾ u dahal fis-sehh fit-2 ta' Awwissu 2020.
- (2) L-Artikolu 21 tal-Ftehim jistabbilixxi kumitat, kompost mir-rappreżentanti tal-Partijiet Kontraenti ("il-Kumitat Kongunt"), biex jiżgura l-amministrazzjoni u l-implimentazzjoni korretta tal-Ftehim.
- (3) L-Artikolu 21(3) tal-Ftehim jipprevedi li l-Kumitat Kongunt irid jadotta r-regoli ta' proċedura tiegħu.
- (4) Sabiex tiġi żgurata l-implimentazzjoni korretta tal-Ftehim, jenhtieg li r-regoli ta' proċedura tal-Kumitat Kongunt jiġu adottati.
- (5) Jixraq li tiġi stabbilita l-pożizzjoni li għandha tittiehed f' isem l-Unjoni fl-ewwel laqgħa tal-Kumitat Kongunt, peress li d-deciżjoni tal-Kumitat Kongunt li tadotta r-regoli ta' proċedura tiegħu ser ikollha effetti legali għall-Unjoni. Jenhtieg li l-pożizzjoni tal-Unjoni fi hdan il-Kumitat Kongunt tkun ibbażata fuq l-abbozz ta' Deciżjoni tal-Kumitat Kongunt,

ADOTTA DIN ID-DEĊIŻJONI:

Artikolu 1

1. Il-pożizzjoni li għandha tittiehed f'isem l-Unjoni fl-ewwel laqgħa tal-Kumitat Kongunt stabbilit bl-Artikolu 21 tal-Ftehim Ewro-Mediterranju dwar l-Avjazzjoni bejn l-Unjoni Ewropea u l-Istati Membri tagħha, fuq naha wahda, u r-Renju Haxemita tal-Ġordan, fuq in-naha l-oħra, fir-rigward tal-adozzjoni tar-regoli ta' proċedura tal-Kumitat Kongunt, għandha tkun ibbażata fuq l-abbozz ta' Deciżjoni tal-Kumitat Kongunt ⁽³⁾.

2. Ir-rappreżentanti tal-Unjoni fi hdan il-Kumitat Kongunt jistgħu jaqblu ma' tibdiliet minuri fl-abbozz ta' Deciżjoni tal-Kumitat Kongunt minghajr deciżjoni ulterjuri tal-Kunsill.

Artikolu 2

Din id-Deciżjoni għandha tidhol fis-sehh fid-data tal-adozzjoni tagħha.

⁽¹⁾ ĠU L 334, 6.12.2012, p. 3

⁽²⁾ Deciżjoni tal-Kunsill (UE) 2020/953 tas-26 ta' Ġunju 2020 dwar il-konkluzjoni, f'isem l-Unjoni, tal-Ftehim Ewro-Mediterranju dwar l-Avjazzjoni bejn l-Unjoni Ewropea u l-Istati Membri tagħha, minn naha wahda, u r-Renju Haxemita tal-Ġordan, min-naha l-oħra (GU L 212. 3.7.2020, p. 12).

⁽³⁾ Ara d-dokument ST 13481/20 fuq <http://register.consilium.europa.eu>

Magħmul fi Brussell, il-15 ta' Diċembru 2020.

Għall-Kunsill
Il-President
J. KLOECKNER
